

خطبہ صدار

برائے

اجلاس آل انڈیا مسلم پرسنل لا بورڈ

منعقدہ ۹۔۱۰ اکتوبر ۱۹۹۳ء بمقام جے پور

از

مولانا سید ابوالحسن علی ندوی

صدر آل انڈیا مسلم پرسنل لا بورڈ

آل انڈیا مسلم پرسنل لا بورڈ آفیس بکھنؤ

۱۳۱۲ھ — ۱۹۹۳ء

کتابت: _____ ظہیر احمد کاکوروی

طباعت: _____ لکھنؤ پیبلنگ ہاؤس (آفسٹ)

صفحات: _____ ۲۲

باہتمام

محررغیاث الدین ندوی

طابع و ناشر

کیمپ آفس آل انڈیا مسلم پرسنل لا بورڈ لکھنؤ

(پوسٹ بکس ۹۳، ندوۃ العلماء)

بِسْمِ اللّٰهِ الرَّحْمٰنِ الرَّحِیْمِ

الحمد لله رب العالمين والصلاة والسلام على سيد
المرسلين وخاتم النبيين محمد وآله وصحبه
أجمعين ومن تبعهم بإحسان وديار عودتهم
إلى يوم الدين

حضرات!

میں آپ سب حضرات کا تیرم مقدم کرتے ہوئے جو ہندوستان میں امت مسلمہ
اور شریعت اسلامی کے مختلف میدانوں میں اور مختلف سطح اور متفاوت درجات
کے ساتھ نمائندگی کرتے ہیں، اور توفیق الہی کے مطابق دین اور علم کی اشاعت
اور شریعت کی حمایت اور دفاع میں مشغول ہیں، اپنے اس احساس و اعتراف
اور نائزگی کو چھپا نہیں سکتا کہ مسلم پرسنل لا بورڈ کا یہ اجلاس عام صبح وقت کے
ساتھ ایک مناسب، موزوں اور تاریخی و دینی اور شرعی اہمیت کے حامل مقام
(جے پور) میں ہو رہا ہے، اس لئے کہ اس تاریخی شہر کے کچھ فاصلہ پر وہ شہر (ٹونک)
واقع ہے جس کو یہ شرف حاصل ہے کہ تیرہویں صدی بھری کے وسط میں وہاں
شہادت گاہ یا لاکوٹ سے حامیان شریعت اور فدایان ملت کا وہ قافلہ منقل ہوا

جس کے لئے اللہ تعالیٰ نے شہادت فی سبیل اللہ کے بجائے شہادت با نحتی اور حمایت و اشاعتِ شریعت کی سعادت مُقَدَّر فرمائی تھی۔

میری مراد تیرہویں صدی ہجری کے مجدد اور مجاہد اعظم حضرت سید احمد شہیدؒ کے بریلوی کے متعلقین اور افراد خاندان کا وہ مجموعہ ہے جو ان کے ہم رکاب اور ان کا ہم سفر تھا، نیز فقائے سفرِ ہجرت و جہاد کے وہ عالی حوصلہ، قوی الایمان اور باحمیت افراد جن کے لئے اللہ تعالیٰ نے شہادتِ جسمانی کے بجائے شہادتِ ایمانی و لسانی اور شرعی و دینی زندگی کا عملی نمونہ دکھانے اور اس کو برت کر بتانے کی سعادت اور امکان کو ترجیح دی تھی اور جو اس آیت کی تفسیر ہے :-

مومنوں میں کتنے ہی ایسے شخص ہیں کہ	مِنَ الْمُؤْمِنِينَ رِجَالٌ صَدَقُوا
جو اقرار انہوں نے خدا سے کیا تھا	مَا عَاهَدُوا اللَّهَ عَلَيْهِ
اس کو سچ کر دکھایا، تو ان میں سے	فَمِنْهُمْ مَنْ قَضَىٰ نَجْبَهُ
بعض ایسے ہیں جو اپنی نذر سے	وَمِنْهُمْ مَنْ يَنْتَظِرُ
فارغ ہو گئے اور بعض ایسے ہیں جو	وَمَا بَدَأُوا تَدْبِيحًا
انتظار کر رہے ہیں اور انہوں نے	(سورة الاحزاب - ۲۳)

(اپنے قول) کو ذرا بھی نہیں بدلا۔

یہ قافلہ ٹونک کے قوی الایمان، صاحبِ حمیت و حمایتِ اسلامی، شریعت والی ریاستِ نواب وزیر الدولہ مرحوم (متوفی ۱۲۸۱ھ - ۱۸۶۲ء) جو سید صاحب کے مرید یا اخلاص اور مُجْتَبَا یا اختصاص تھے، کی دعوت ہی نہیں بلکہ اصرار اور

خوشامد پر ٹونک منتقل ہوا، جس کا بحیثیت ریاست کے کچھ ہی عرصہ پہلے قیام ہوا تھا اور انھوں نے شہر کے جس حصہ میں قیام اختیار کیا اس کا نام ہی ان کی رعایت سے "قافلہ" پڑ گیا، اور آج بھی وہ اسی نام سے مشہور ہے۔

ان بقیۃ السیف اور بقیۃ السلف مہاجرین و مجاہدین کی جنھوں نے ٹونک میں قیام اختیار کیا یہ خصوصیت تھی کہ وہ عقائد و فرائض و عبادات ہی ہمیں، عادات و اخلاق و معاملات، شادی و عمی کی تقریبات اور روزمرہ کی زندگی میں بھی منبع شریعت اور عامل یا سنت تھے، اور ان رسوم و عادات سے جو غیر مسلموں کے اختلاط اور دین و شریعت سے ناواقفیت یا قدیم رسوم کی پابندی کی وجہ سے ہندوستان کے عام مسلمانوں میں رواج پکڑ چکی تھیں اور انھوں نے اکثر مقامات پر شریعت کی جگہ لے لی تھی، نہ صرف محفوظ بلکہ بیزار و باغمی تھے، اور ان کی زندگی اپنے پورے لوازم و تنوعات کے ساتھ عہد سلف کی یاد تازہ کرتی تھی، اور نتیجہ تھا، حضرات شہیدین (حضرت سید احمد شہید اور شاہ اسماعیل شہید) کی صحبت و تربیت کا۔

پھر اس ریاست کو یہ شرف بھی حاصل تھا کہ وہاں روز اول سے ریاستوں کے الفاغ و نسوخی کے آخری دن تک عدالتیں شریعت کے مطابق فیصلہ کرتی تھیں، اور وہاں شرعی قانون ہی نافذ تھا، جس کے ترجمان و شارح اور اس کی تنفیذ و اجراء کا کام کرنے والے جید علماء، فقہاء و محدثین تھے۔

اس قریب مکانی اور قابل فخر جو ارکا لحاظ کرتے اور اس کی طرف اشارہ کرتے ہوئے علامہ اقبال کا یہ شعر بڑھنا ہر طرح موزوں اور بحمل معلوم ہوتا ہے۔

آگ بھی ہوئی ادھر ٹوٹی ہوئی طناب ادھر
کیا خبر اس اس مقام سے گزے ہیں کتنے کارواں

اس قُرب مکانی اور اس پس منظر کے علاوہ یہ بھی اس اجلاس کے بر محل اور
بر موقع ہونے کی ایک دلیل اور فال نیک ہے کہ یہ اجلاس پہلی مرتبہ اس سرزمین پر
ہو رہا ہے جس کو اسلام کے اس مقبول، مؤثر اور عمدہ آفریں و نایح ساز داعی اور
مُرْتَبی روحانی کے مرقدینے کا شرف حاصل ہے جس کو ہندوستان کے ایمانی و روحانی
فلاح کا لقب دیا جاسکتا ہے اور جس نے ہندوستان کی زمین، علاقے اور ملک کو اسلام
کی تحویل میں لینے کے بجائے اس کا دل جیت لیا اور اس کے عقیدے، معاشرہ اور
اخلاق پر سب سے زیادہ گہرا اثر ڈالا، اور اسلامی فتوحات کو حقیقی طور پر مؤثر
عمیق اور دائمی بنایا، میری مراد حضرت خواجہ معین الدین چشتی اجمیریؒ کی
ذات والاصفات سے ہے جن کا مرقد مبارک اس راجپوتانہ کی سرزمین کے ایک شہر
اجمیر میں واقع ہے۔

آسماں اس کی بحد پر شبنم افشانی کرے
بسزہ نور ستہ اس گھر کی نگہبانی کرے

سامعین کرام و حاضرین ذوی الاحترام! اب میں اصل موضوع پر
آتے ہوئے پہلے یہ عرض کروں گا کہ اسلام، اور دوسرے مذاہب، معاشروں اور
نظامہائے زندگی کا ایک بنیادی فرق یہ ہے کہ اسلام میں ازدواجی زندگی، مرد و
عورت کا تعلق اور عائلی (PERSONAL) رفاقت اور اس کی ذمہ داریاں، ان کے
باہمی حقوق و فرائض، مذہبِ آسمانی اور شریعتِ خداوندی کا ایک شعبہ اور

دین کا ایک جزو ہے، جس کے لئے آسمانی ہدایات، شرعی قوانین اور سنتِ رسولؐ رہتہا اور نمونہ ہے، جب کہ دوسرے مذاہب اور دنیا کے معاشروں اور تمدنوں میں وہ زندگی کی ایک ضرورت، ایک انسانی، نسلی اور تمدنی، کبھی اختیار اور کبھی اضطراب اور کبھی (مجھے معاف کیا جائے) تفریحی والتذافی ضرورت ہے، اس بارہ میں اسلام کے امتیاز کا سب سے بڑا ثبوت یہ ہے کہ اس کے صحیفہ آسمانی میں طبقہ انات اور صنف ازواج کو ایک احسان اور مردوں کے لئے ذریعہ سکون اور مستحقِ مودت و رحمت قرار دیا گیا ہے اللہ تعالیٰ فرماتا ہے:

وَمِنَ آيَاتِهِ أَنْ خَلَقَ لَكُمْ
مِنْ أَنْفُسِكُمْ أَزْوَاجًا
لِتَسْكُنُوا إِلَيْهَا وَجَعَلَ
بَيْنَكُمْ مَوَدَّةً وَرَحْمَةً
إِنَّ فِي ذَلِكَ لَآيَاتٍ لِّقَوْمٍ
يَتَفَكَّرُونَ ٥

اور اس کے نشانات (اور تصرفات)
میں سے ہے اس نے تمہارے لئے
تمہارے ہی جنس کی عورتیں پیدا کیں
تاکہ ان کی طرف (مائل ہو کر) آرام
حاصل کرو اور تم میں محبت و مہربانی
پیدا کر دی، جو لوگ غور کرتے ہیں
ان کے لئے ان باتوں میں (بہت ہی)

(سورۃ الروم - ۲۱)

نشانیوں ہیں۔

پھر اس حقیقتِ خلقت اور منظرِ رحمت کے آسمانی اعلان کے ساتھ جس کا تعلق طبقہ انات اور ازواجی زندگی سے ہے نسل انسانی کے رہبرِ اعظم اور اسوۃ اعلیٰ محمد رسول اللہ صلی اللہ علیہ وآلہ وسلم کی ہدایات اور آپ کی سیرت و نمونہ ہے، جس سے ازواجی اور عائلی زندگی کے گزارنے کے لئے ہدایات ملتی ہیں؛

اور رقیقہ حیات کا درجہ اور اس کا حق معلوم ہوتا ہے، اس سلسلہ میں چند احادیث پر اکتفا کی جاتی ہے:-

عن عائشة رضی اللہ عنہا قالت: قال رسول اللہ
صلی اللہ علیہ وآلہ وسلم: خیرکم خیرکم لأہلہ
وأنا خیرکم لأہلی؛

(حضرت عائشہ سے روایت ہے کہ رسول اللہ صلی اللہ علیہ وآلہ وسلم
نے فرمایا تم میں سب سے بہتر وہ ہے جو اپنے گھر والوں کے لئے بہتر ہو
اور میں اپنے گھر والوں کے لئے تم میں سب سے بہتر ہوں)

سیرت اور اسوۂ نبوی سے اس کی تصدیق ہوتی ہے، حضرت انسؓ فرماتے
ہیں کہ میں نے کسی کو اپنے اہل خانہ کے ساتھ رسول اللہ صلی اللہ علیہ وآلہ وسلم سے
بڑھ کر شفیق و رحیم نہیں دیکھا؛

عمرو بن الاوص جو شمی روایت کرتے ہیں کہ انھوں نے رسول اللہ صلی اللہ
علیہ وآلہ وسلم سے حجۃ الوداع کے موقع پر سنا کہ آپ نے خطبہ میں حمد و ثنا اور تذکیر و
نصیحت کے بعد فرمایا کہ ”عورتوں کے ساتھ اچھا معاملہ رکھو اس لئے کہ وہ تمہاری
زندگی میں تمہاری معاون اور رقیقہ حیات ہیں، ان کا حق ہے، تم ان کو اچھا
کھلاؤ اچھا پہناؤ“

حضرت ابو ہریرہ کہتے ہیں کہ رسول اللہ صلی اللہ علیہ وسلم نے فرمایا کہ

لہ ابن ماجہ باب من معاشرۃ النساء ﷺ من امام احمد و صحیح مسلم۔

ﷺ ترمذی شریف (حدیث حسن صحیح)

اہل ایمان میں سب سے زیادہ کامل الایمان وہ ہے جو سب سے زیادہ خوش خلق ہو اور تم میں سب سے بہتر وہ لوگ ہیں جو اپنی بیویوں کے لئے سب سے بہتر ہوں۔“
 ایک دوسری روایت میں آتا ہے کہ رسول اللہ صلی اللہ علیہ وسلم نے فرمایا کہ
 ”دنیا ایک گزارہ کی چیز ہے اور اس کی سب سے بڑی دولت نیک بی بی ہے۔“

اس ازدواجی تعلق کی اہمیت کا اندازہ رسول اللہ صلی اللہ علیہ وآلہ وسلم کے اس خطبہ نکاح سے ہوتا ہے جس میں سورہ نساء کی پہلی آیت پڑھی گئی، اس میں نسل انسانی کے آغاز کا تذکرہ ہے جو اس مبارک موقع پر نہایت مناسب اور قابل نیک ہے کہ حضرت آدم کی ایک اکیلی ہستی تھی اور ایک رفیقہ و حیات جن سے اللہ تعالیٰ نے نسل انسانی کی تخلیق کی اور اس نے روئے زمین کو بھر دیا، اللہ تعالیٰ نے ان دو ہستیوں میں ایسی محبت و اُلفت اور ان کی رفاقت میں ایسی برکت عطا فرمائی کہ آج دنیا اس کی گواہی دے رہی ہے، تو خدا کے لئے کیا مشکل ہے کہ ان دو ہستیوں سے جو آج مل رہی ہیں ایک کنبہ کو آباد اور ایک خاندان کو شاد و با مراد کر دے؟ پھر فرماتا ہے کہ اپنے اس پروردگار سے شرم کرو جس کے نام پر تم ایک دوسرے سے سوال کرتے ہو اور حقیقت بھی یہی ہے کہ ساری زندگی سوالات کا تہر اور نمونہ ہے، یہی تمدن زندگی کا خاصہ ہے، یہ عقد اور نکاح کیا ہے؟ یہ بھی ایک ہدیب اور مبارک سوال ہے، ایک شریف خاندان نے ایک دوسرے شریف خاندان سے سوال کیا کہ ہمارے تو رعین اور نخت جگر کو

یہ صبحِ مسلم، حقوق زوجین کے بارہ میں مذاہب اور اخلاقیات کے تقابلی مطالعہ کے لئے ملاحظہ

ہو، سیرۃ النبی جلد ششم تا یفعل علامہ سید سلیمان ندوی کا عنوان ”حقوق زوجین“ ۲۲۸ تا ۲۶۴

رفیقہء حیات کی ضرورت ہے، اس کی زندگی نامکمل ہے اس کی تکمیل کیجئے، دوسرے شریف خاندان نے اس سوال کو خوشی سے قبول کیا، پھر وہ دونوں اللہ کا نام پڑھ کر ایک دوسرے سے مل گئے اور ڈوہستیاں جو کل تک ایک دوسرے سے سب سے زیادہ بے گانہ، سب سے زیادہ اجنبی اور سب سے زیادہ دور تھیں، وہ ایسی قریب اور یگانہ بن گئیں کہ ان سے بڑھ کر یگانگت اور قرب کا تصور بھی نہیں ہو سکتا، ایک کی قسمت دوسرے سے وابستہ اور ایک کا لطف و انبساط دوسرے پر منحصر ہو گیا، یہ سب اللہ کے نام کا کرشمہ ہے، جس نے حرام کو حلال، ناجائز کو جائز، عقلمند و معصیت کو طاعت و عبادت بنا دیا اور زندگیوں میں انقلاب عظیم برپا کر دیا، اللہ تعالیٰ فرماتا ہے کہ اب اس نام کی لالچ رکھنا، بڑی خود غرضی کی بات ہوگی کہ تم یہ نام درمیان میں لا کر اپنی غرض پوری کر لو اور کام نکال لو، پھر اس پر عظمت نام کو صاف بھول جاؤ، اور زندگی میں اس کے مطاببات پورے نہ کرو، پھر فرمایا کہ ہاں رشتوں کا بھی خیال رکھنا، اس رشتہ سے قدیم رشتوں کا دور اور ان کے حقوق ختم نہیں ہو جاتے اور اگر کسی کے دل میں یہ خیال آئے کہ ایسی باتوں کی کون نگرانی کرے گا، اور کون ہمیشہ ساتھ رہے گا، تو فرمایا:-

إِنَّ اللَّهَ كَانَ عَلَيْكُمْ رَقِيبًا ۝
اللہ تعالیٰ دائمی نگران اور محاسب ہے۔

لے ملاحظہ ہو سورہ نساء کی پہلی آیت، پورے خطبہ کی تشریح اور اس کے نکات حقائق کے لئے ملاحظہ ہو خاکسار کی کتاب ”ہندوستانی مسلمان ایک نظر میں“ ص ۴۴ تا ۴۷، شائع کردہ ”جلس تحقیقات و نشریات اسلامیکلھتو“

اس کے برخلاف مختلف قدیم مذاہب اور قدیم و جدید تہذیبوں میں عورت کو کیا درجہ اور کیا حقوق دیے گئے ہیں، اس سے واقفیت کے لئے وسیع نظری اور بہت و محنت کے ساتھ مذاہب اور تہذیبوں کے بارہ میں تقابلی مطالعہ کی ضرورت ہے۔

اب یہاں پہنچ کر ہم اسلام کے عائلی قانون اور حقوق زوجین کے بارہ میں چند غیر مسلم فضلاء اور ماہرین قانون کے اعتراضات اور تصحیحات پیش کرنے کی اجازت چاہتے ہیں کہ بعض مسلم مکاتب خیال اور ناعاقبت اندیش مسلمان اہل قلم کی تحریروں اور اعلانات سے ہندی و انگریزی پریس میں اسلام کا عائلی قانون اور اس کا ازدواجی نظام، اور اسلام میں رقیقہ حیات ہی نہیں عورت کا درجہ طرز و اعتراض اور تحقیر و تضحیک کا موضوع بن گیا۔

ہم یہاں تین چار شہادتوں پر اکتفا کرتے ہیں، ان میں سے ایک شہادت ایک مغربی فاضلہ کی ہے، جو ہندوستان میں ایک ترقیاتی و اصلاحی تحریک کی قاعد رہی ہیں، اور انھوں نے ہندوستان کی تحریک آزادی میں بھی حصہ لیا تھا، ہماری مراد مسز اینی بسنت (MRS. ANNIE BESANT) سے ہے، وہ کہتی ہیں:-

”ہمیں یاد رکھنا چاہیے کہ عورتوں کے متعلق اسلام کے قوانین

ابھی حالیہ زمانہ تک انگلینڈ میں اپنائے جا رہے تھے، یہ سب سے

لے نمونہ کے طور پر ڈاکٹر مصطفیٰ السامی کی کتاب ”المرأة بین الفقه والقانون“

طبع نجیم، الملکت الاسلامیہ بیروت و دمشق، ص ۱۳-۲۲ اور اس کا عنوان

”المرأة فی الحضارة العربیة“ ۲۶۸-۲۷۸ ملاحظہ ہو۔

منصفانہ قانون تھا، جو دنیا میں پایا جاتا تھا، جائداد، وراثت کے حقوق اور طلاق کے معاملات میں یہ مغرب سے کہیں آگے تھا، اور عورتوں کے حقوق کا محافظ تھا، یک زوجگی اور تعدد ازواج کے الفاظ نے لوگوں کو مسحور کر دیا ہے اور وہ مغرب میں عورت کی اس ذلت پر نظر نہیں ڈالتا چاہتے جسے اس کے اولین محافظ سڑکوں پر صرف اس لئے پھینک دیتے ہیں کہ ان سے ان کا دل بھر جاتا ہے اور پھر ان کی کوئی مدد نہیں کرتا!

مسٹر (N.J. COULSON) لکھتے ہیں :-

” بلاشبہ عورتوں کی حیثیت کے بارہ میں خاص طور پر شادی شدہ عورتوں کے معاملہ میں قرآنی قوانین افضلیت کا مقام رکھتے ہیں، نکاح اور طلاق کے قوانین کثیر تعداد میں ہیں جن کا عمومی مقصد عورتوں کی حیثیت میں بہتری لانا ہے اور وہ عربوں کے قوانین میں انقلاب انگیز تبدیلی کے منظر ہیں.....
اسے قانونی شخصیت عطا کی گئی جو اس سے پہلے حاصل نہیں تھی، طلاق کے قوانین میں قرآن نے سب سے بڑی تبدیلی جو کی ہے وہ عدت کو اس میں شامل کرنا ہے!“

۱۱ (ANNIE BESANT, THE LIFE AND TEACHING OF MOHAMMAD, ۱۱

MADRAS - 1932 - P. 3)

۱۲ (N.J. COULSON ISLAMIC SURVEYS : A HISTORY OF ISLAMIC LAW) ۱۲

(EDINBURG 1971 - P. 14)

مذہب و اخلاق کے انسائیکلو پیڈیا کا مقالہ نگار لکھتا ہے :-

”پیغمبر اسلام نے یقیناً عورت کا درجہ اس سے زیادہ بلند کیا جو اسے قدیم عرب میں حاصل تھا، خصوصی طور پر عورت متونی شوہر کے ترکہ کا جائز نہیں رہی بلکہ خود ترکہ پانے کی حقدار ہو گئی اور ایک آزاد فرد کی طرح اسے دوبارہ شادی پر مجبور نہیں کیا جاسکتا تھا، طلاق کی حالت میں شوہر پر یہ واجب ہو گیا کہ اسے وہ سب چیزیں دے دے جو اسے شادی کے وقت ملی تھیں۔

اس کے علاوہ اعلیٰ طبقہ کی خواتین علوم و شاعری سے دلچسپی لینے لگیں اور کچھ نے اتنا کی حیثیت سے بھی کام کیا، طبقہ عوام کی عورتیں اپنے گھر کی مالکہ کی حیثیت سے اپنے خاوندوں کی خوشی اور غم میں شریک ہونے لگیں، ماں کی عزت کی جانے لگی۔“

تقابلی قوانین کی بین الاقوامی کانفرنس

ON COMPARATIVE LAW) منعقدہ پیرس کی ایشیائی قوانین کے مطالعہ کی شاخ (BRANCH OF ORIENTAL STUDIES) نے جس میں مغرب و مشرق کے فضلاء قانون شریک تھے رزلوشن مورخہ، جولائی ۱۹۵۱ء میں کہا ہے: ”اسلامی قوانین پر ہفتہ بھر چلنے والے مباحثوں سے مندوبین کے سامنے یہ بات ابھر کر آئی کہ اسلامی قوانین کے اصولوں کی افادیت میں کوئی شبہ نہیں ہے قانون کی اس عظیم شاخ

(ENCYCLOPEDIA OF RELIGION AND ETHICS, ۱۴
NEWYORK, 1912) VOL . V, P. 271)

میں وہ تمام اصول و طریقہ کار موجود ہیں جو اسے جدید زندگی کی ضروریات کو پورا کرنے کا اہل بناتے ہیں اور

حضریات!

یہ واقعہ ہے کہ ملک کے عام باشندوں اور خاص طور پر اخبار بینوں اور ملک میں پیش آنے والی تحریکیوں اور سرگرمیوں پر نظر رکھنے والوں کو معلوم ہے کہ جب سپریم کورٹ کے فیصلہ کے خلاف جس میں مُطلقہ کو صین حیات نفقہ دلانے کا فیصلہ کیا گیا تھا، مسلم پرسنل لا بورڈ کا قیام عمل میں آیا اور اس کے ایما اور ہدایت پر وہ ملک گیر تحریک چلی جس کی اپنی عمومیت، باہوش جوش اور سنجیدگی اور مسلمانوں کے مختلف فرقوں، تنظیموں اور مکاتب خیال کے اتحاد و تعاون میں تحریک خلافت کے علاوہ اور اس کے بعد کوئی نظیر نہیں ملتی، تو ہندوستان کے غیر مسلم صحافیوں، دانشوروں اور عوام کی طرف سے ایک ایسے ردِ عمل، جوش و نفرت اور خوف و ہراس کا مظاہرہ ہوا کہ معلوم ہوتا تھا کہ شاید اس ملک پر کوئی غیر ملکی طاقت حملہ کرنے والی ہے یا بجلی گرنے والی ہے یا زلزلہ آنے والا ہے، حالانکہ یہ اس حقیقت پسندی اور اس احساس تناسب (SENSE OF PROPORTION) کے خلاف ہے جس پر زندگی کا نظام چل رہا ہے، مسئلہ جس نسبت سے توجہ، فکر و پریشانی کا مستحق ہے اسی نسبت سے اس کی طرف توجہ اور اس میں تو انائی صرف کرنے کی ضرورت ہے، رائی کا پرست بنانا نہ عقل سلیم کا تقاضا ہے نہ عقل عملی

(PRACTICAL WISDOM) کا، سب کو معلوم ہے کہ اس ملک میں مطلوبہ چیز نہ لانے پر ڈاہتیں اور معصوم لڑکیاں جلادی جاتی ہیں، ملک میں سیکڑوں واقعات پیش آتے ہیں، نیشنل پریس کے ایک صحیفہ ”قومی آواز“ دہلی، ۱۰ جون ۱۹۸۷ء کے بیان کے مطابق ”صرف دہلی میں ہر بارہ گھنٹہ پر ایک نئی بیاہی دہن کو جلا کر مار ڈالا جاتا ہے“ پھر اس سرزمین پر جہاں ہم آپ اس وقت جمع ہیں، مختلف اطراف میں سستی کی رسم اب بھی جاری ہے اور اس کے واقعات پیش آنے رہتے ہیں، ایسی صورت میں کیا احساس تناسب، عقل سلیم اور انسانی ہمدردی بلکہ اپنے فرقہ سے محبت کا تقاضا یہ نہیں تھا کہ ان مظالم کی طرف توجہ اس سے کہیں زیادہ کی جائے جو مسلمانوں کے اپنے اسلامی عالمی قانون کے تحفظ کے مطالبہ اور یونی فارم سول کوڈ کی مخالفت میں کی جا رہی ہے جس سے ملک میں حقیقی اتحاد پیدا ہونے کی امید رکھنا محض خوش فہمی اور دنیا کے واقعات سے اور ڈوگڈ شتہ جنگ عظیم سے سبق لینے کے مخالف ہے، جو ایک ہی عالمی قانون اور سول کوڈ کی ماننے والی ڈوپروٹسٹنٹ عیسائی قوموں اور ملکوں کے درمیان ہوئی۔

پھر یہ بھی ملحوظ رکھنا چاہئے تھا کہ اسلام اور مسلمانوں میں عورت کی شادی ہو جانے کے بعد وہ اپنے خاندان، والدین اور بھائیوں سے کٹ نہیں جاتی، اور مسلمان مطلقہ خاتون طلاق کے بعد یکسر لاوارث اور بھیک مانگتے یا زندگی کا خاتمہ کرنے پر مجبور نہیں ہوتی، نکاح اور طلاق دونوں حالتوں میں وہ خاندان کے ایک فرد، ماں باپ (اگر وہ زندہ ہیں) کی بیٹی اور بھائی بہنوں کی

ہیں ہوتی ہے، وہ ترکہ (HERITAGE) اور جائیداد میں اس پورے حقہ کی مستحق ہوتی ہے، جو شریعت اسلامی نے مقرر کر دیا ہے اور جس کا قرآن مجید میں ذکر اور اس کے دینے کی تاکید ہے۔

اس کے برخلاف ہندو معاشرہ اور سماج میں عورت شادی کے بعد اپنے خاندان، ماں، باپ، بھائی بہنوں سے کٹ جاتی ہے، اس کی کفالت کی ذمہ داری سرتاسر شوہر پر عائد ہوتی ہے اور شوہر کے انتقال پر عورت بالکل لاوارث اور تنہا ہو جاتی ہے اسی صورت حال اور رواج نے قدیم زمانہ میں (جس کی تاریخی تحدید مشکل ہے) خواتین کے طبقہ کو جو بیوگی کی زندگی گزارنے پر مجبور تھیں، سستی کی طرف مائل کیا جو اس کس پیرسی اور لاوارثیت سے نجات پانے کا واحد راستہ نظر آتا تھا۔

حضرات!

پیریم کورٹ کے فیصلہ کی منسوخی (جس میں مُطلقہ کو حین حیات نفقہ دینے کو لازم قرار دیا گیا تھا) اور پارلیمنٹ میں اس کے خلاف ممتاز تاریخی غیر معمولی اکثریت کے ساتھ پرنسٹن لائبریری کے مطالبہ اور مسلمانوں کی رائے عامہ کے مطابق بل پاس ہو جانے کا جو تاریخ ساز اور یادگار واقعہ پیش آیا اور جس میں مسلم پرنسٹن لائبریری کو کھلی کامیابی ہوئی، اس کے بعد بھی مسلم پرنسٹن لائبریری کا (اور حقیقتاً شریعت اسلامی کی حفاظت و حمایت کرنے والوں اور مسلمانوں کے عائلی قانون (پرنسٹن لا) کے باقی رہنے کی جدوجہد کرنے والوں کا کام ختم نہیں ہوا بقول شاعرے

سکتب عشق کا دیکھا یہ نرالا دستور اس کو چھٹی نہ لی جس کو سنن یاد ہوا

اس کے بعد ایک اہم مرحلہ تو یہ ہے جو بورڈ کی توجہ کا موضوع اور تھا اُن واقعات کا فطری تقاضا کہ بل کے پارلیمنٹ سے پاس ہو جانے کے بعد بھی ہندوستان کی بعض ریاستوں اور بعض مقامات کی عدالتیں سپریم کورٹ کے سابقہ فیصلہ کے مطابق مطلقہ کو حین حیات نفقہ دینے کے حق میں فیصلہ کر رہی ہیں جو صریح قانونی تضاد بلکہ حقیقتاً ایک منظور شدہ قانون سے بغاوت کے مراد ہے جو مرکزی حکومت کا پاس کیا ہوا ہے اور واجب العمل ہے اس کے لئے بورڈ کی مجلس منظمہ اور اس کے قانون داں ارکان اور وکلاء کو کشش کر رہے ہیں اور اس سلسلہ میں مقدمات بھی دائر ہوئے ہیں یہ مرکزی حکومت کا فرض تھا اور ہے کہ وہ اپنے وزیر قانون کے ذریعہ یا اپنے اختیارات سے اس سلسلہ کو بند کرائے، اس سلسلہ میں بورڈ کے ایک وفد نے سابق وزیر اعظم وی پی سنگھ جی سے ملاقات بھی کی تھی اور ان کی توجہ مبذول کرائی تھی اور انہوں نے اس کا وعدہ بھی کیا تھا، لیکن نہ ان کے عہد حکومت میں اس پر کوئی توجہ دی جاسکی اور نہ بعد کی حکومتوں کو اپنی اس ذمہ داری کا احساس ہوتا ہے اور اس میں مرکزی حکومت کی اہانت محسوس ہوتی ہے، ضرورت ہے کہ پوری توجہ اور تنظیم و امن کے ساتھ احتجاج اور قانونی چارہ جوئی کا سلسلہ جاری رہے ورنہ اندیشہ ہے کہ کہیں ان محنتوں پر پانی نہ پھر جائے جو اس سلسلہ میں کی گئیں۔

۲۔ بورڈ کے اہم ترین اور بنیادی مقاصد میں اصلاح معاشرہ کا کام داخل ہے اس سلسلہ میں کوششیں ہوتی رہی ہیں، جلسے بھی اور دورے بھی ہوئے ہیں جن میں سب سے بڑا عوامی جلسہ اور اجتماع یکم مارچ ۱۹۹۲ء کو پٹنہ کے

گاندھی میدان میں ہوا، جس کی اپنی وسعت اور مقبولیت میں دور دور تک اور دیر دیر تک نظیر نہیں ملتی، لیکن ضرورت ہے کہ اس کے لئے تھوڑے تھوڑے وقفے سے ہند گیر دورے اور عظیم وسیع جلسے ہوں، دینی جلسوں اور مساجد کے مواعظ و خطبات کا بھی یہ موضوع بن جائے اور عام زندگی پر اس کا اثر پڑے۔

۳۔ عرصہ سے اس کی ضرورت محسوس کی جا رہی تھی کہ اسلامی عائلی قانون کے موضوع پر ایک مستند اور مفصل کتاب تیار کی جائے جو آزاد اور شرعی دارالقضا سے لے کر سرکاری عدالتوں تک میں ایک قابل اعتماد حوالہ کی کتاب اور فقہی مرجع ہو، انگریزوں نے اپنے دور حکومت میں محمدن لا (MOHAMMADAN LAW) پر مسلمان ماہرین قانون سے کتابیں لکھوائیں، جن میں جسٹس سید امیر علی اور جسٹس عبدالرحیم کی کتابیں خاص طور پر مشہور و مقبول ہوئیں اور وکلاء اور ججوں نے ان پر اعتبار کیا۔

لیکن ضرورت تھی کہ از سر نو اور زیادہ محنت، وسیع النظری اور دقیق النظری کے ساتھ ہندوستان کے مستند علماء و ماہرین فقہ و حدیث اس کام کو انجام دیں اور ایک ایسی نئی کتاب کی ترتیب عمل میں آئے جو مرجع اور سند کا کام دے۔

اس ضرورت کا احساس سب سے پہلے مسلم پرسنل لا بورڈ کے بانی امیر شریعت حضرت مولانا سید منت اللہ صاحب رحمانی کو ہوا، جن کو اللہ تعالیٰ نے دوریتی، بیدار مغزی اور حقیقت شناسی اور خطرات کی آگاہی کی دولت سے خاص طور پر بہرہ مند فرمایا تھا، اور اسی بصیرت اور ذہانت و توفیق الہی نے ان سے

آل انڈیا مسلم پرسنل لا بورڈ کی تشکیل کا کام لیا اور انھوں نے اپنی نگرانی و سرپرستی میں مونگیر میں یہ کام شروع کر دیا لیکن اس کام کی تکمیل کی نوبت ہمیں آئی تھی کہ انھیں سفر آخرت پیش آ گیا۔

لیکن مولانا مرحوم کی وفات کے بعد بھی بورڈ اور امارتِ شرعیہ نے اس کام کو جاری رکھا اور ہندوستان کے مستند و ممتاز علماء، ماہرین فقہ اور مفتیانِ عظام نے اپنے مقامات سے سفر کر کے مونگیر اور پٹنہ میں ربیع الاول ۱۳۱۲ھ میں توفیق و اعانتِ الہی سے یہ کام مکمل کر لیا، جس کو فی الحال ”اسلام کے عائلی قوانین کی دفعہ وار تدوین“ کے نام سے موسوم کیا جا سکتا ہے۔

ضرورت ہے کہ اس کتاب کا انگریزی میں بھی ترجمہ شائع ہوتا کہ وکلاء اور جج صاحبان بھی اس سے فائدہ اٹھا سکیں، اور قدیم محمدان لاکے کتابوں کے قائم مقام ہوں اور اس کی ایک سند اور مرجع کی حیثیت ہو۔

حضرات سامعین کرام! اب میں دین کے ایک نمائندہ اور داعی کی حیثیت سے اور ”مسلم پرسنل لا بورڈ“ کے ایک ذمہ دار کی حیثیت سے آپ سے ایسا ہی وقرآنی زبان میں کچھ خطاب کرنا چاہتا ہوں کہ اس کے بغیر یہ مشرف جو آپ نے

لے اس تدوینی اور اہم علمی کام میں جن لوگوں نے زیادہ سے زیادہ وقت دیا اور اس سے مستقل شرکاء تھے ان میں مولانا مفتی نعمتہ اللہ، (مفتی امارتِ شرعیہ) مولانا محمد برہان الدین صاحب سنبھلی (دارالعلوم ندوۃ العلماء) مولانا مفتی احمد علی سید (دارالعلوم وقت) مولانا ظفر الدین (دارالعلوم دیوبند) اور مولانا نصر اللہ مفتی امارتِ شرعیہ کا خاص حصہ ہے، جزوی شرکاء میں مولانا قاضی مجاہد الاسلام (قاضی امارتِ شرعیہ) مولانا ولی رحمانی (سجادہ نشین خانقاہ رحانیہ و نگران مجلس و میزبان) ہیں۔

اس عاجز کو بھٹسا ہے، اور یہ قیمتی وقت جو آپ نے اس موقع مجلس میں شرکت کے لئے دیا ہے، اس کا حق نہیں ادا ہوگا اور اندیشہ ہے کہ اللہ کے یہاں محاسبہ ہو، یہاں پر میں اس عرض داشت کا اعادہ کروں گا جو دہلی کے اجلاس منعقدہ ۲۳، ۲۴، ۲۵ نومبر ۱۹۹۱ء میں کی گئی تھی۔

آپ دیکھئے کہ آپ اسلامی و قرآنی قانون معاشرت کا خود کتنا احترام کرتے ہیں اس پر خاندانی روایات کو اور رسم و رواج کو کتنی ترجیح دیتے ہیں؟ اس پر اس کا اضافہ کیجئے جو آپ نے اپنے ہم وطنوں سے سیکھا ہے، ہیز کا بڑھا چڑھا مطالبہ ہم میں کہاں سے آیا؟ اس کو کسی نام سے یاد کیا جاتا ہو یہ چیز کہاں سے آئی؟ مکہ و مدینہ حرمین شریفین سے آئی ہے؟ قرآن مجید کے راستہ سے آئی ہے؟ یہ لعنت کہاں سے آئی؟ جب آپ اس کو قبول کرتے ہیں تو بطور سزا کے آپ کی غیرت ملی کو، آپ کے وجود ملی کو بار بار نشانہ بنایا جاتا ہے۔

لیکن جب ہم اہل حکومت اور برادران وطن سے شکایت کرتے ہیں تو ہمیں آپ سے شکایت کرنے کا حق کیوں نہ ہو؟ ان سے تو شکایت کریں گے اور ان کا دامن پکڑیں گے لیکن آپ کا گریبان پکڑ لیں گے اور وہ ہاتھ ہمارا ہاتھ نہیں ہوگا، وہ دینی احتساب کا ہاتھ ہوگا وہ شریعت کا ہاتھ ہوگا جو آپ کا گریبان پکڑے گا اور کہے گا کہ پہلے تم اپنے گریبان میں منہ ڈال کر دیکھو کہ تم اس قانون پر کتنا چلتے ہو، تمہاری نگاہوں میں اس قانون کی کتنی حرمت ہے؟ تم جہاں اس قانون کو چلا سکتے ہو وہاں چلا رہے ہو کہ نہیں؟ تم تو اپنے گھروں میں اس قانون کو نہ چلاؤ اور حکومت سے مطالبہ کرو کہ وہ تمہارے قانون

جلائے اس کا احترام کرے۔

یہاں سے یہ عہد کر کے جائیے کہ اب قانونِ شریعت پر آپ چلیں گے، یہ چیز کی کیا مصیبت ہے؟ لڑکے والوں کی طرف سے مطالبات کی ایک لمبی چوڑی فہرست پیش ہوتی ہے، شرائط پیش کئے جاتے ہیں، ان کے پورا نہ ہوتے پر معصوم لڑکیاں جلادی جاتی ہیں ملک میں سیکڑوں واقعات پیش آتے ہیں، کیا اس کائنات کے خالق اور نوعِ انسانی کے مرنے والے کو جس کی مخلوق مرد و عورت دونوں ہیں) یہ چیز گوارا ہو سکتی ہے؟ کیا اس ظلم کے ساتھ کوئی ملک، کوئی معاشرہ پنپ سکتا ہے؟ خدا کی رحمت و نصرت کا مستحق ہو سکتا ہے؟ آپ رحمۃ اللعالمین کی امت ہیں، آپ کے ہوتے ہوئے دوسروں کو بھی اس کی ہمت نہیں ہونی چاہئے تھی، میں نے دہلی ہی کے ایک جلسہ میں کہا تھا کہ اللہ تعالیٰ فرماتا ہے:-

وَمَا كَانَ اللَّهُ لِيُعَذِّبَهُمْ
وَأَنْتَ فِيهِمْ وَمَا كَانَ
اللَّهُ مُعَذِّبَهُمْ وَهُمْ
يَسْتَخْفِرُونَ ﴿۳۳﴾ (سورۃ الانفال)

مانگیں اور انہیں عذاب دے۔

آپ رحمۃ اللعالمین کی امت ہیں، آپ کے ہوتے ہوئے ہندوستان کی سماج میں، ہندوستان کے معاشرہ اور سوسائٹی میں یہ ظلم ہو، اس کو عقل قبول کرنے کے لئے تیار نہیں، آپ کے ہوتے ہوئے بھی یہ نہیں ہونا چاہئے تھا چہ جائیکہ آپ کے ہاتھوں ہو، عہد کیجئے کہ آپ اسلامی طریقہ پر، شریفانہ انسانی طریقہ پر

نشاہی کا پیام دیں گے، آپ لڑکی مانگیں گے، اپنے لئے رفیقہء حیات کی تلاش کریں گے، بیٹے کے لئے پیام دیں گے، بہنیز کے لئے آپ کے بڑھے چڑھے مطاببات نہیں ہوں گے کہ ہمیں یہ ملنا چاہئے، وہ ملنا چاہئے لڑکوں کو اور ان کے وارثوں اور بزرگوں کو اس کا عہد کرنا چاہئے کہ ہم اپنے یہاں تو کیا ہم اس ملک سے اس رسم کو ختم کر دیں گے۔

ایسے ہی نرکہ شرعی طریقہ پر تقسیم ہونا چاہئے، نکاح شرعی طریقہ پر ہو۔ اور طلاق کا مستنون طریقہ معلوم کرنا چاہئے، مستنون اور افضل طریقہ کیا ہے، پھر اس کے بعد فقہی طلاق جس سے طلاق واقع ہو جاتی ہے اس کو سمجھنا چاہئے، یہ بھی جاننا چاہئے کہ طلاق ریحی کیا ہوتا ہے؟ طلاق بائن مخلظ کیا ہوتا ہے؟ پھر آپ یہ بھی سمجھیں کہ طلاق اَبْعَضُ الْمباحات ہے، خود رسول اللہ صلی اللہ علیہ وآلہ وسلم نے فرمایا ہے کہ جائز ہے لیکن آخری درجہ کی چیز ہے، بڑی مجبوری کی چیز ہے، جو اپنے کو حرام چیزوں سے اور زندگی کو تلخ بننے سے بچانے کے لئے بہت مجبوری کا دل پر پتھر رکھ کر اختیار کی جاتی ہے، یہ نہیں کہ طلاق ایک فیشن ہو گیا ہے، جو لوگ مسلمانوں کو بیعتہ دیتے ہیں اس میں تھوڑی سی ہماری کوتاہی کو بھی دخل ہے، جتنا طعتہ دیتے ہیں اتنے کے مستحق تو ہم ہرگز نہیں ہیں۔

حضرات! اب آپ اس اجلاس سے جو چہ پور میں جامعہ ہدایت کے سایہ میں ہو رہا ہے، اپنے اپنے مقامات پر واپس جائیں گے، ضرورت ہے کہ لہ مسلمانوں میں طلاق کی شرح وہ نہیں ہے، جو بیان کی جاتی ہے اس میں مبالغہ اور رنگ آمیزی سے کام لیا جاتا ہے پھر بھی تھوڑی سی بے اعتدالی ضرور ہے۔

آپ جامع بینیاں ہدایت کر جائیں اور یہ اجلاس نہ صرف آپ کے عائلی اور خاندانی دائرہ میں کتاب و سنت اور ہدایت ربانی کے مطابق زندگی گزارنے، اہل حقوق کو ان کے حقوق ادا کرنے اور ایک صالح و عادل اور نفع سنت معاشرہ کا نمونہ پیش کرنے کا باعث ہو بلکہ آپ کے ذریعہ آپ کے ہم وطن اور ہم شہر مسلمانوں کا نہیں بلکہ غیر مسلموں کے سامنے بھی اسلامی عائلی زندگی اور صالح معاشرہ کا ایک ایسا نمونہ سامنے آئے جس سے ان کو نہ صرف اسلام کی تعلیمات کی قدر اور اعتراف ہو بلکہ اس کی طرف کشش اور انجذاب پیدا ہو۔

وما ذلک علی اللہ یحزین۔



